

இவ்வத்தியாயத்தில் இஸ்லாம் சமயம் பரவிய விதம், இந்தியா மீது மேற்கொள்ளப்பட்ட இஸ்லாமியப் படையெடுப்பு, டில்லி சுல்தானிய இஸ்லாமிய அரசு பரம்பரை தொடர்பாகவும், சீனா, பர்மா, கம்போடியா ஆகிய நாடுகளுடன் இலங்கை கொண்டிருந்த சமய, கலாசாரத் தொடர்புகள் பற்றியும் கற்கலாம்.

### இஸ்லாமிய சமயத்தின் ஆரம்பமும் பரம்பலும்

இஸ்லாமிய சமயத்தின் ஆரம்ப கர்த்தாவாக முகம்மது நபி அவர்கள் விளங்குகின்றார். இவர் கி.பி. 570 ஆம் ஆண்டு பிறந்தார். வர்த்தகத்தில் ஈடுபட்ட இவர், மக்காவில் வசித்து வந்தார். கதீஜா என்ற பணக்கார விதவையைத் திருமணம் செய்தார். தான் இறைவனின் இறுதித் தூதுவர் என அவர் குறிப்பிட்டார். இறைவார்த்தையை அவர் போதனை செய்ததுடன் அவ்வாக்கியங்கள் அடங்கிய நூல் புனித திருக்குர்ஆன் எனப்படுகின்றது. அவர் சிலைகள், உருவங்கள் வைத்து வழிபடுவதற்கு எதிர்ப்புத் தெரிவித்ததுடன் சாதி முறைமையையும் முற்றாக ஆட்சேபித்தார். அனைத்து இஸ்லாமியர்களையும் சகோதரர்களாகக் கருதினார். “அனைத்து வல்லமையும் பொருந்திய அல்லாஹ்” மீது இஸ்லாமியர் நம்பிக்கை வைத்தனர். பிற்காலத்தில் இஸ்லாம் சமயத்தில் “சியா”, “சுன்னி” என்ற இரு பிரிவுகள் தோன்றின.

முகம்மது நபியின் பின் இஸ்லாம் சமயத்தின் பாதுகாவலராக இருந்தவர்கள் கலிபா அபூபக்கரும் அவரின் பின் உமர் என்ற கலிபாவுமாவர். இஸ்லாமியர்களின் அரசியல், சமயத் தலைவர்களாக கலிபாக்கள் கருதப்படுகின்றனர். இஸ்லாமிய சமயம் கலிபாக்களின் கண்காணிப்புடன் பரவியது. ஐரோப்பிய ஆட்சி கி.பி. 16-19 ஆம் நூற்றாண்டுகளில் உலகம் பூராகவும் பரவியதைப் போன்று இஸ்லாமிய ஆட்சியும், உலகின் வெவ்வேறு பிரதேசங்களில் பரவிச்சென்றிருந்தது.

முகம்மது நபி அவர்கள் காலமாகி 10 வருடங்கள் செல்வதற்குள் சிரியா, ஈராக், எகிப்து (மிசர்) என்பன இஸ்லாமிய ஆட்சிக்கு உட்பட்டன. அதன் பின் பாரசீகம், எனடோலியா, சின்னாசியா ஆகிய பிரதேசங்களும் இஸ்லாமிய ஆட்சிக்கு உட்பட்டன. 8 ஆம் நூற்றாண்டில் வட ஆபிரிக்காவிலும் ஐரோப்பாவின் கிழக்கிலும், ஸ்பானியா, தென் பிரான்ஸ் பகுதிகளிலும் இஸ்லாமிய ஆட்சி பரவியது. மத்திய ஆசியா, ஆப்கானிஸ்தான், இந்தியா என்பனவும் இஸ்லாமிய ஆட்சிக்கு உட்பட்டன.



உரு 6.1 புனித காஃபுதல்லா

அதன் பின் இந்தோனேசியா, மலேசியா, மால்தீவு ஆகிய நாடுகளிலும் இஸ்லாமிய ஆட்சி பரவியது.

### இந்தியாவில் இஸ்லாமிய ஆட்சியின் பரம்பல்

இந்தியாவின் மீது முதன் முறையாக இஸ்லாமிய படையெடுப்பு 8ஆம் நூற்றாண்டில் முல்தான் - சிந்து பிரதேசங்களின் மீது மேற்கொள்ளப்பட்டது. ஆதிகாலம் தொடர்பு அராபியர்கள் வியாபாரத்திற்காக இந்தியாவிற்கு வந்துள்ளனர். கி.பி 636 இல் பாருகச்சை துறைமுகத்தில் தங்கியிருந்த முஸ்லிம்கள் விரட்டப்பட்டதாகக் கூறப்படுகின்றது. கி.பி 636 தொடக்கம் 664 வரை அராபியர்களின் தாக்குதல்கள் பல இந்தியாவில் இடம்பெற்றன. அப்போது சில பிரதேசங்கள் அவர்கள் வசமாகின.

கி.பி. 700 களில் இந்தியாவில் இடம்பெற்ற முஸ்லிம் தாக்குதல் அரசியல் வடிவத்தைப் பெற்றது. கி.பி. 711-712 க்கிடையில் இந்தியாவை ஆக்கிரமித்தது ஈராக் பிரதேசத்தைச் சேர்ந்த இஸ்லாமிய ஆட்சியாளர் அல்ஹஜ்ஜாஜ் ஆவார். அவரின் கட்டளைப்படி இந்தியாவிற்கு முகம்மது பின் காசிம் வருகை தந்தார். இவ்வாக்கிரமிப்பின் போது காசிம் பாரிய செல்வத்தை எடுத்துச் சென்றார்.

காசிமின் ஆக்கிரமிப்பின் பின் சிந்து, முல்தான் நகரங்களில் படைகளை நிறுத்தி அந் நகரங்களை முஸ்லிம்கள் தங்கள் கைகளிலேயே வைத்துக் கொண்டனர். முஸ்லிம்களின் சமயக் கொள்கையின் படி உண்மையான ஒரே சமயம் இஸ்லாம் ஆகும். யூத, கிறிஸ்தவ சமயங்கள் இறை வேதமாகக் கருதப்பட்டதால் அவற்றைக் கடைப்பிடிப்பவர்களிடம் “ஜெசியா” என்ற வரி அறவிடப்பட்டது. இந்து, பௌத்த சமயத்தைக் கடைப்பிடிப்பவர்கள் சிலை வழிபாட்டைக் கொண்டிருப்பதனால் அவற்றை அழிக்கும் கொள்கையைக் கொண்டிருந்தனர். இதனால் காசிமுடைய படை விகாரை, கோவில்கள் என்பவற்றை அழித்துப் பொருட்களைச் சூறையாடியது.

### இஸ்லாமியரின் இந்திய ஆக்கிரமிப்பு

கி.பி. 11 ஆம் நூற்றாண்டில், இந்தியாவில் உள்ளார்ந்த அரசியல் பலவீனமடைந்து காணப்பட்டது. அப்போது மக்ரான், கைபர் கணவாய்களை இஸ்லாமியர் கைப்பற்றியிருந்தனர்.


### கஜனி முகம்மது (கி.பி 998-1028)

கி.பி. 998 இல் ஆப்கானிஸ்தானின் கஸ்னி பிரதேச ஆட்சியாளராக முகம்மது விளங்கினான். இவன் கி.பி 999-1027 வரை 17 முறை இந்தியாவைத் தாக்கினான். இவன் ஸாகி கோட்டையிலிருந்து ஆக்கிரமிப்பை மேற்கொண்டான். இவனது தாக்குதலின் நோக்கம் தமது இராச்சியத்தைப் பலப்படுத்துவதற்கு இந்தியாவில் இருந்து தேவையான செல்வங்களைப் பெற்றுக் கொள்வதாகும். சோமநாதர் கோவிலை

அழித்து சூரையாடிய பின் அவனது ஆக்கிரமிப்பு நிறைவு பெற்றது.

### கோரி முகம்மது (கி.பி. 1173 - 1206)

இவன் முதன் முறையாக இந்தியாவை ஆக்கிரமித்தது கி.பி. 1175 இல் ஆகும். போலன் கணவாய் ஊடாக வந்த இவன் முல்தானை அழித்தான். இவனது இவ்வாக்கிரமிப்பு இஸ்லாமிய ஆதிக்கம் இந்தியாவில் நிலைபெற ஏதுவாகியது. பக்தியார் கல்ஜி, ஐபெக் என்பவர்கள் இவ்வாக்கிரமிப்பின்போது முக்கிய இடம் பெற்ற இருவராவர்.



தேசப்படம் 6.1 கோரி முகமதுவின் ஆக்கிரமிப்பு

### டில்லி சுல்தானிய இராச்சியம்

13ஆம் நூற்றாண்டின் பின் டில்லியை மையமாகக் கொண்டு இஸ்லாமிய இராச்சியம் உருவாகியது. இது “டில்லி சுல்தானியப் பேரரசு” எனப்பட்டது.

#### டில்லி சுல்தானிய இராச்சியம்

|                                     |                                      |                                       |                                       |                                    |
|-------------------------------------|--------------------------------------|---------------------------------------|---------------------------------------|------------------------------------|
| அடிமை அரச வம்சம்<br>கி.பி 1206-1290 | கில்ஜி அரச வம்சம்<br>கி.பி 1290-1320 | துக்ளக் அரச வம்சம்<br>கி.பி 1320-1413 | செய்யது அரச வம்சம்<br>கி.பி 1414-1451 | லோதி அரச வம்சம்<br>கி.பி 1451-1526 |
|-------------------------------------|--------------------------------------|---------------------------------------|---------------------------------------|------------------------------------|

#### அடிமை அரச வம்சம்

கோரி முகம்மதுவின் அடிமையாக இருந்து விடுதலை பெற்ற ஐபெக்கினால் டில்லி சுல்தானிய அரச வம்சம் ஆரம்பமாகியது. இதன் பின் இரு அரசர்களும் ஒரு அரசியும் சில பலவீனமான ஆட்சியாளர்களும் ஆட்சி செய்தனர்.

#### கல்ஜி அரச வம்சம்

ஆப்கான் பரம்பரையைச் சேர்ந்த சிறந்த ஆட்சியாளராக அலாவுதீன் கில்ஜி காணப்படுகின்றார். இவர் தன்னை அலெக்சாண்டரின் பிரதிபிம்பம் எனக் கூறிக் கொண்டார். அவரது நாணயத்திலும் இது தொடர்பாகக் குறிப்பிடப்படுகின்றது. இந்தியாவிற்கு பொதுவான சமயம் ஒன்றை அறிமுகப்படுத்த அவர் முயற்சித்தார். மிகச் சிறந்த படைத்தளபதியாக மாலிக் கபூர் விளங்கினார்.

#### துக்ளக் அரச வம்சம்

கில்ஜி பரம்பரையால் கட்டியெழுப்பப்பட்ட பேரரசு, துக்ளக் அரச பரம்பரையினர் காலத்தில் அழிவுறத் தொடங்கியது. துக்ளக்குகள் 93 ஆண்டுகள் டில்லியை ஆட்சி புரிந்தனர். இக்காலத்தில் இந்து, முஸ்லிம் ஆட்சிப் பிரிவுகள் தோன்றின. இந்தியாவில் பொருளாதார அபிவிருத்தியை ஏற்படுத்துவதற்கு முயற்சித்தமை இவ்வரச வம்சத்தின் விசேட பண்பாகும். விஜயநகர் போன்ற இந்து தென்னிந்திய இராச்சியங்கள்


இக்காலத்தில் ஆரம்பமாகின. துக்ளக் அரச வம்சத்தின் பிரதான ஆட்சியாளன் முகம்மது பின் துக்ளக் ஆவான்.

### செய்யது அரச வம்சம்

அராபியாவில் இருந்து வந்த இந்த அரச வம்சம் 37 வருடம் டில்லியை ஆட்சி செய்தது. இவ்வரசவம்சம் அரசியலில் பலம் வாய்ந்ததாக இருக்கவில்லை.

### லோதி அரச வம்சம்

75 வருடம் ஆட்சியில் இருந்த இவ்வரச வம்சத்தின் பின் மொஹலாயர் டில்லி சுல்தானின் ஆட்சியைக் கைப்பற்றினர்.



தேசப்படம் 6.2 முகமது பின் துக்ளக்கின் இந்தியா

| அடிமை அரச வம்சம்                                  | கில்ஜி அரச வம்சம்   | துக்ளக் அரச வம்சம்  |
|---|---|---|
| ஐபெக்<br>இல்துத்மிஷ்<br>பிரோஸ் ஷா<br>ரஷியா (அரசி) | ஐலாலுத்தீன்<br>பிரோஷ் கில்ஜி<br>அலாவுதீன் கில்ஜி<br>முபாரக் ஷா கில்ஜி | கியாஸுத்தீன் துக்ளக்<br>முகம்மது பின் துக்ளக்<br>பிருஷ் துக்ளக்<br>2ஆம் கியாஸுத்தீன்<br>துக்ளக் |

| செய்யது அரச வம்சம்                                | லோதி அரச வம்சம்                                  |
|---|--|
| கிசர் கான்<br>முபாரக் ஷா<br>மகமுத் ஷா<br>அலாம் ஷா | பகலோல் லோதி<br>சிக்கந்தர் லோதி<br>இப்ராஹிம் லோதி |

### மொகலாய அரச வம்சம்


டில்லியை ஆட்சி செய்த லோதி வம்சத்தின் ஒற்றுமையின்மையால் மொகலாயப் பேரரசு இந்தியாவில் அமையப் பெற்றது. அலாம் லோதி, பாபருக்கு இந்தியா வரும்படி அழைப்பு விடுத்தார்.

பாபரினால் தனது தந்தையிடம் இருந்து கிடைத்த சிறிய பர்கானா இராச்சியத்தை பாதுகாக்க முடியாது போயினும் செல்வ வளம், ஆட்பலம், ஆயுத பலம் பாரிய நிலப்பரப்பை உடைய டில்லி சுல்தானியப் பேரரசைத் தோற்கடிக்க முடிந்தது. இப்ராஹிம் லோதியிடம் காணப்பட்ட பலவீனத்தை இவன் பயன்படுத்திக் கொண்டமையே இதற்கான காரணமாகும்.

கி.பி 1526 இல் “பனி பட்” போர் மொகலாய ஆட்சியை இந்தியாவில் ஸ்தாபிப்பதற்குப் பிரதான காரணமாகியது.

மொகலாய சாம்ராஜ்ஜியத்தின் முக்கிய ஆட்சியாளர்கள்

- |             |             |                |
|-------------|-------------|----------------|
| 1. பாபர்    | 2. ஹுமாயுன் | 3. அக்பர்      |
| 4. ஜஹங்கீர் | 5. சாஜஹான்  | 6. அவுரங்கஸீப் |



### மாமன்னர் அக்பர்

மொகலாய அரச வம்சத்தின் சிரேஷ்ட உரு 6.2 அக்பரின் அரசசபை ஆட்சியாளர் அக்பர் மன்னராவார். இவர் தனது பேரரசை சிறந்த முறையில் நிர்வகித்தார். இஸ்லாமிய ஆட்சியாளராக இருந்த போதிலும் ஏனைய சமயங்களையும் ஆதரித்து சமய சகிப்புத்தன்மையைக் கடைப்பிடித்தமை இவரது சிறப்பம்சமாகும். அவர் இராஜபுத்திரர்கள் மீது கடைப்பிடித்த கொள்கையிலிருந்து இது தெளிவாகிறது.

1. ராஜபுத்திரப் பெண்களை அந்தப்புரத்திற்குக் கொண்டு வருவதை நிறுத்தினார்.
2. ஏனைய சமயத்தவர்களிடம் இருந்து அறவிட்ட ஜெசியா என்ற வரியை ஒழித்தார்.
3. சமயங்களைக் கடைப்பிடிக்கும் உரிமையை வழங்கினார்.



உரு 6.3 மாமன்னர் அக்பர்

சிறந்த வீரனாக ஆட்சி செய்த அவர், ராஜபுத்திரர்களிடம் கடைப்பிடித்த கொள்கை அவரை அரசியலில் மதிநுட்பம் மிக்கவர் எனக் காட்டுகின்றது. .

“நான் மாமிசம் சாப்பிடாது எனது இரைப்பை ஏனைய உயிரினங்களின் புதைகுழியாக மாறாமல் இருப்பதற்காகும்”

- மாமன்னர் அக்பர்

மகா அக்பர் வரி அறவிடுவதையும் நிர்வாகத்தையும் சிறந்த முறையில் நடாத்திச் சென்றார். இதில் “மன்சத்தார்” முறையை அறிமுகப்படுத்தினார். இதில் எல்லா அரச ஊழியரும் வேறுபாடின்றி இராணுவ வீரராகக் கடமையாற்ற வேண்டும். உதாரணம் அரசமாளிகையில் சமையல் செய்பவர் 10 போர் வீரர்களுக்குப் பொறுப்பான அதிகாரியாவார். அரசனின் செயலாளர் 1000 படைகளுக்குப் பொறுப்பான உத்தியோகத்தராவார்.

அக்பருக்குப் பின் ஆட்சிக்கு வந்த ஜஹாங்கீர் பேரரசை ஆட்சி செய்தார். இந்த அரசரின் ஆட்சிக் காலத்தில் ஆங்கிலேயர் இந்தியாவிற்கு வந்து சூரத் எனுமிடத்தில் கோட்டை ஒன்றை அமைத்தனர்.





உரு 6.4 தாஜ்மஹால்

ஐஹாங்கீருக்குப் பின் ஆட்சிக்கு வந்த ஷாஜஹான் சாதாரண ஆட்சியாளராகக் காணப்பட்டார். அவரால் தனது மனைவியின் ஞாபகார்த்தமாக ஆக்ராவில் தாஜ்மஹால் அமைக்கப்பட்டது.

ஒளரங்கசீப்பின் காலத்தில் மொகலாயப் பேரரசின் வீழ்ச்சிக்கு ஏதுவான காரணிகள் உருவாயின. இவர் அக்பர் மேற்கொண்ட சீர்திருத்தங்களைக் கவனத்தில் கொள்ளாது விட்டதுடன் இந்து அரச வம்சத்தவர்களான மராட்டியருடனும் ராஜபுத்திரருடனும் தொடர்ந்து

போரில் ஈடுபட்டமையால் ஆட்சி பலவீனம் அடைந்தது.

### செயற்பாடு :

- ★ மகா அக்பர் ஏன் சிறந்த மன்னனாகத் திகழ்ந்தான் என்பது பற்றிக் கலந்துரையாடுக.

### இந்தியாவில் பிரதேச முஸ்லிம் அரசுகள்

காஷ்மீர், சிந்து (மன்சுரா), முல்த்தான், குஜராத், ஜோத்பூர், வங்காளம், மாள்வா, காண் தேசம், பாமினி (பகமனி), அகமதுநகர், பிஜாபூர், பீஹார், கொல்கொண்டா, பிஹார் ஆகிய இஸ்லாமிய இராச்சியங்கள் காணப்பட்டன. இஸ்லாமிய கட்டடக் கலைகளை இந்தியாவில் காணலாம். தாஜ்மஹால் குதுப்மினார் உட்பட பல்வேறு கட்டடங்கள் அவற்றில் அடங்குகின்றன.



உரு 6.5 குதுப்மினார்

### பாமினி இராச்சியம் கி.பி. 1347- கி.பி. 1526

முகம்மது பின் துக்ளக்கின் பல்வேறு இன்னல்கள், அச்சுறுத்தல்கள் என்பவற்றைப் பொறுக்க முடியாத தென் இந்திய இஸ்லாமிய பிரபுக்கள் கி.பி. 1347 இல் கிளர்ச்சியை ஏற்படுத்தி தெளலதாபாத்தைக் கைப்பற்றி “இஸ்மாயில் முக” என்ற ஆட்சியாளரை நியமித்தனர். இவர் மிகத் திறமையும் இளமையுமுடைய அபுல் முசாபர் அலாவுதீன் பகமன் ஷாவிடம் ஆட்சியை ஒப்படைத்தார். பாமினி இராச்சியத்தின் தலைநகர் குல்பர்க்காவாகும். அகமது ஷா தலைநகராக பீஹாரைத் தெரிவு செய்தார். பீரூத் ஷா பாமினியின் திறமையும் பலமும்

வாய்ந்த ஆட்சியாளராவார்.

பஹமன் ஷா பாமினி இராச்சியத்தின் தெற்கில் அமைந்துள்ள வரங்கல், விஜயநகர் ஆகிய இந்து இராச்சியங்களுடன் தனது ஆட்சிக்காலம் முழுவதும் மோதிக்கொண்டிருந்தார். தென் இந்தியாவில் இஸ்லாமிய ஆட்சி நிலைத்திருந்தமைக்கு பாமினி இராச்சியமே காரணமாகும்.

### பாமினி அரசர்கள்

- |                         |                             |
|-------------------------|-----------------------------|
| 1. பஹமன் ஷா             | 5 ஹஜ் - உத் - தீன் பீருஷ்ஷா |
| 2. முகம்மது ஷா          | 6. அகமது ஷா                 |
| 3. அலாவுத்தீன் முஜாகித் | 7 அலாவுதீன் அஹமத் ஷா        |
| 4. முகம்மது II          | 8 ஹுமாயுன்                  |

### விஜயநகரப் பேரரசு கி.பி 1336-1576

தென் இந்தியாவில் துங்கபத்திரா நதிக்கரையில் தோன்றிய சுதந்திர இந்து இராச்சியமாகும். ஹரிஹரன், புக்கான் என்பவர்களால் இவ்வரசு தோற்றுவிக்கப்பட்டது. மூன்று நூற்றாண்டு காலம் தென் இந்தியா இஸ்லாமியரின் ஆட்சிக்கு உட்படாது தடுத்தமை இப்பேரரசினால் மேற்கொள்ளப்பட்ட முக்கிய பணியாகும். இப் பேரரசை கி.பி 1501-1530 வரையில் ஆட்சிசெய்த கிருஷ்ண தேவராயரே பலம் வாய்ந்த அரசராவார்.

விஜய நகரப் பேரரசு காலத்தில் தெலுங்கு இலக்கியங்கள் உயர் நிலையை அடைந்தன. விஜய நகர அரசில் கட்டட நிர்மாணக் கலை விசேட இடத்தைப் பெற்றது. தென் இந்தியாவில் வரதராஜர் கோயில், கல் இரதக் கோயில் என்பன இதற்கு எடுத்துக்காட்டுகளாகும்.

இவ்விராச்சியம் பாமினி என்ற இஸ்லாமியப் பேரரசுடன் அடிக்கடி பிரச்சினைகளுக்கு உட்பட்டது. இலங்கையின் யாழ்ப்பாண இராச்சியத்தை ஆண்ட ஆரியச் சக்கரவர்த்திகள் இவ்விராச்சியத்துடன் தொடர்புகளை வைத்திருந்தனர்.

### ஆசியாவின் பௌத்த இந்து சமயங்களின் செல்வாக்கு

#### மத்திய ஆசியாப் பிரதேசம்



உரு 6.6 புத்தர் சிலை



உரு 6.7 இந்து ஆலயம்



உரு 6.8 சிவன்

பெளத்தம், இந்து ஆகிய இரண்டு சமயங்களுமே இந்தியாவில் உருவாகியவையாகும். தொல்பொருளியலாளரின் சான்றுகளின் படி மத்திய ஆசியப் பிரதேசத்தில் பெளத்த சமயம் காணப்பட்டது. இஸ்லாமிய சமயப் பரம்பல் இடம் பெறுவதற்கு முன்பு சமர்கண்ட், போகோஸ்கோய் ஆகிய பிரதேசங்களில் பெளத்த சமயம் நிலவியது.

### பெளத்த மதம் ஆசியாவில் ஏற்படுத்திய தாக்கம்

மத்திய ஆசியாவில் காணப்படும் பாமியன் புத்தர் சிலை அசோக சக்கரவர்த்தியின் ஆட்சிக் காலத்துக்கு உரியது எனவும், அது கனிஷ்க அரசனுடைய காலத்தில் கூட்டப்பட்ட 4ஆம் பெளத்த பேரவையின் பின்னர் அமைக்கப்பட்டது எனவும் இரண்டு கருத்துக்கள் நிலவுகின்றன. சிவ வழிபாடு, விஷ்ணு வழிபாடு என்பன மத்திய ஆசியப் பிரதேசத்தில் நிலவியமைக்கான சான்றுகள் கிடைத்துள்ளன. இந்தியாவுக்கு வருகை தந்த வர்த்தகர்கள் மூலம் மத்திய ஆசியாவில் இந்து சமயமும் பெளத்த சமயமும் பரவியிருக்கலாம்.

### சீனா

சீனாவில் பிரதானமாக 3 சமயங்கள் காணப்பட்டன. அவை

- ★ கொன்பியூசியஸ் சமயம்
- ★ தாவோவின் சமயம்
- ★ பெளத்த சமயம் என்பனவாகும்.

சீனாவில் பெளத்தம் பரவியது தொடர்பாகப் பல்வேறு கருத்துக்கள் நிலவுகின்றன. காசியப்ப மாதங்க தேரர் அல்லது சூ பாலன் என்ற மத்திய ஆசிய பெளத்த பிக்குவானவர் பெளத்த சமயத்தை சீனாவிற்கு அறிமுகம் செய்ததாகக் கருத்துக்கள் நிலவுகின்றன. காசியப்ப மாதங்க தேரர் பெளத்த சமயத்தை சீனாவிற்குக் கொண்டு சென்றதாக இன்று அதிகமானவர்கள் ஏற்றுக் கொள்கின்றனர்.

கி.பி. 1ஆம் நூற்றாண்டில் சீனாவிற்கு பெளத்த சமயத்தைக் கொண்டு செல்லும்போது சீனாவை ஹங் அரச வம்சம் ஆட்சி செய்தது. அப்போது கொன்பியூசியஸ் சமயம் நன்கு வேருன்றியிருந்தமையால் பெளத்த சமயம் கவனத்தில் கொள்ளப்படவில்லை. கி.பி 4ஆம் நூற்றாண்டில் ஆட்சிக்கு வந்த 'செய்' அரச வம்சத்தினர் பெளத்தராகையால் பெளத்த சமயத்திற்கு ஆதரவு கிடைத்தது.



உரு 6.9 கொன்பியூசியஸ்

கி.பி. 429 இலும் 433 இலும் நந்தி என்ற கப்பல் உரிமையாளர், தேவராசா பிக்குணி தலைமையில் பிக்குணிகளின் குழுக்கள் இரண்டை சீனாவிற்கு அழைத்துச் சென்று அங்கு பிக்குணி சாசனத்தை ஆரம்பித்தார்.

புண்ணிய சார, தர்மருசி, புத்த யசஸ், சங்கபத்ர ஆகிய தேரர்கள் சீனாவிற்குச் சென்று தர்ம சாஸ்திர நூல்களை சீன மொழியில் மொழி பெயர்த்தனர்.



பாகியன், ஹியுங்சான், இட்சிங் ஆகிய சீனப் பிக்குகள் இலங்கை, இந்தியா போன்ற ஏனைய பௌத்த நாடுகளுடன் தொடர்புகளை வைத்திருந்தனர்.

கோட்டைக் காலத்தில் இலங்கைக்கு வருகை தந்த செங்கோ என்ற பெயருடைய சேனாதிபதி சமய நடவடிக்கைகளில் பங்கு பற்றியதாக குறிப்பிடப்படுகின்றது. சீனாவில் இன்றுவரை பௌத்த சமயம் நிலவுகின்றது.

### பர்மா

இந்தியாவின் அசோகச் சக்கரவர்த்தி 'சுவர்ண பூமி' என்ற பிரதேசத்திற்கு சமய தூதர்களாக பிக்குகளை அனுப்பினார். அப்பிரதேசம் பர்மா என ஏற்றுக்கொள்ளப்படுகிறது. பர்மா தூய்மையான தேரவாத பௌத்த நாடாகும். சோன, உத்தர எனும் தேரர்கள் பர்மாவிற்கு சமயச் செய்தியைக் கொண்டு சென்றுள்ளனர்.

தற்கால போம், ஹமவ்சா நகரங்களில் கிடைக்கப்பெற்ற தொல்பொருள்களில் இருந்து பர்மா பிரபல்யமான பௌத்த நாடு என்பது நிரூபிக்கப்பட்டுள்ளது. தென் பர்மாவில் 'சீஹல சங்க நிக்காய' என்ற பிரிவும் காணப்பட்டது.

மகா விஜயபாகு மன்னனுக்கு கப்பல் நிறைய பொருட்களை அனுப்பிய நாடு பர்மாவாகும். அவருடைய காலத்தில் உபசம்பதா சடங்கினை நடாத்த பர்மாவில் இருந்து பிக்குகள் வந்ததாக வரலாற்று மூலாதாரங்களில் குறிப்பிடப்படுகின்றது.



உரு 6.10 பர்மிய சம்பிர தாயத்திற்கு ஏற்ப

பர்மாவின் கல்யாண என்ற கல்வெட்டுக்கு ஏற்ப, அமைக்கப்பட்ட விகாரை (புத்தகாயா) இலங்கைக்கு வருகை தந்த பர்மிய தேரர் அந்நாட்டு அரசனின் ஆலோசனைப்படி பிக்குமார் சங்கத்தில் சீர்த்திருத்தத்தை மேற்கொண்டார் எனக் குறிப்பிடப்பட்டுள்ளது. கி.பி 1527 இல் ஆவா நகரில் இருந்து வந்த தோஹன்பவா அரசன் 3000 பிக்குகளைக் கொலை செய்தமையால் அமைச்சர் ஒருவர் அவ்வரசனைக் கொலை செய்தான். கி.பி 1605இல் மகா தர்மராஜ அரசன், விகாரைகளை அழித்த போர்த்துக்கேயரைக் கொன்றொழித்தான். பர்மாவிற்கு சென்ற இந்நாட்டின் பிக்குகள் கி.பி 1807 இல் அமரபுர கல்யாண வங்ஸநிக்காயவையும், கி.பி 1810இல் அமரபுர ஸ்ரீ தர்மரக்கித்த நிக்காயவையும் நிறுவினர்.

### தாய்லாந்து (சீயம்)

பர்மா தேசத்தில் இருந்து தாய்லாந்திற்கு பௌத்த சமயம் பரவியதாகக் கருந்து நிலவுகின்றது. "ஜினகாலமாலிய" என்ற நூலிற்கு ஏற்ப இங்கிருந்து கொண்டு சென்ற புத்தர் சிலை சீஹல படமா எனும் பெயரில் அந்நாட்டில் காணப்படுகின்றது.

இலங்கையிலிருந்து சென்ற சுமண தேரர், ஆனந்த தேரர் ஆகிய இருவராலும் தாய்லாந்தில் பௌத்த சமயத்திற்கு சேவைகள் ஆற்றப்பட்டன. இலங்கையில் இருந்து வெள்ளரசு மரக்கிளை கொண்டு சென்று அங்கு நடப்பட்டது.

ஜினகாலமாலியில் குறிப்பிடப்பட்டதற்கு ஏற்ப கி.பி 1425இல் களனியில் இடம்பெற்ற உபசம்பதா சடங்கிற்கு தாய்லாந்து தேரர்கள் வருகை தந்துள்ளனர். கீர்த்தி ஸ்ரீ ராஜசிங்கனுடைய காலத்தில் கி.பி 1753இல் தாய்லாந்தில் இருந்து வருகை தந்த உபாலி தேரர் உட்பட பிக்குகள், வெலிவிட்ட சரணங்கரா தேரர் உட்பட இலங்கைப் பிக்குகளுக்கு உபசம்பதா சடங்கினை நடத்துவித்தனர். தாய்லாந்தில் தற்போதும் சங்கராஜ பதவி நிலவுகின்றது.

### ஜாவா, சுமாத்திரா

கி.பி 7 நூற்றாண்டில் தேரவாத பௌத்தம் இங்கு பிரபல்யம் அடைந்து காணப்பட்டது. இத்திங் தேரரின் அறிக்கையில் இது தொடர்பாகக் குறிப்பிடப்பட்டிருக்கின்றது. சுமாத்திராவில் பெலன்காகே எனும் இடத்திலும் போரோபுதூர், கேது போன்ற பௌத்த வழிபாட்டு இடங்களிலும் பௌத்தம் தொடர்பான இடிபாடுகள் காணப்படுகின்றன.

### கம்பூச்சியா

அங்கோர் அரசர்களின் காலத்தில் மகாயான பௌத்தம், இந்து சமயம் என்பன பரம்பியிருந்தன. கற்களைக் குடைந்து கோவில்களை அமைத்துள்ளனர். அந்நாட்டில் அமைந்துள்ள கி.பி 12 ஆம் நூற்றாண்டினைச் சேர்ந்த அங்கோர்வட் முக்கியமான இந்து வழிபாட்டுத் தலமாகும்.



உரு 6.11 அங்கோர்வட் கோவில்

### இலங்கை தென்கிழக்கு ஆசியாவுடன் கொண்டிருந்த தொடர்புகள்.

- ★ மகா விஜயபாகு அரசனின் காலத்தில் பர்மாவிற்கு கப்பலில் பொருட்களை அனுப்பியதாகக் கூறப்படுகின்றது. உபசம்பதா சடங்கிற்காக பிக்குகள் பர்மாவிலிருந்து வருகை தந்தனர்.
- ★ மகா பராக்கிரமபாகு, மகா விஜயபாகு ஆகிய அரசர்கள் தென்கிழக்கு ஆசியாவுடன் தொடர்புகளை வைத்திருந்தனர். தெவனகல கல்வெட்டில் பர்மாவை ஆக்கிரமிக்கச் சென்ற நகரகிரி கீர்த்தி என்ற படை வீரனுக்கு நிலம் அன்பளிப்பு செய்யப்பட்டதாகக் கூறப்படுகின்றது.



உரு 6.12 போரோ புதூர் விகாரை

- ★ சுமாத்திராவில் பலென்கே என்ற இடத்தில் பெறப்பட்ட அவலோகிதேஸ்வர சிலை, சித்துல் பவ்வ சிலையை ஒத்ததாகக் காணப்பட்டது.
- ★ போரோபுதுர் என்ற விகாரையை அமைக்கும் போது இலங்கையின் கலைச் செல்வாக்குப் பெறப்பட்டிருக்கலாம்.
- ★ ஜாவா நாட்டின் கல்வெட்டுக்கு ஏற்ப இந்நாட்டின் அபயகிரி விகாரையின் கிளை அந்நாட்டில் நிறுவப்பட்டதாகக் குறிப்பிடப்படுகின்றது.
- ★ கி.பி 13 ஆம் நூற்றாண்டில் இலங்கையை ஆக்கிரமித்த சந்திரபானு அரசன் தென்கிழக்கு ஆசியாவின் மலாயா தீபகற்பத்தில் இருந்து வந்ததாக நம்பப்படுகின்றது.

### சாராம்சம்

- ★ இஸ்லாமிய சமயம் கலிபாக்களின் காலத்தில் பரவியதுடன் கஜினி முகம்மது, கோரி முகம்மது ஆகியோர் இந்தியாவை ஆக்கிரமித்தனர்.
- ★ டில்லி சுல்தான் இராச்சியம் பல அரச வம்சங்களினால் ஆட்சி செய்யப்பட்டது.
- ★ மொகலாய சாம்ராஜ்யத்தின் மிகச் சிறந்த மன்னன் மகா மன்னன் அக்பர் ஆவான்.
- ★ தென் இந்தியாவில் இஸ்லாமிய ஆட்சியின் செல்வாக்கைக் காண்பிக்கும் பிரதான சந்தர்ப்பம் பாமினி இராச்சிய காலமாகும்.
- ★ தென் இந்தியாவில் விஜய நகரப் பேரரசினால் இந்துக் கலாசாரம் பாதுகாக்கப்பட்டது.
- ★ இந்தியாவில் ஆரம்பமான பௌத்த சமயம், இந்து சமயம் என்பன மத்திய ஆசியாவில் பரம்பி இருந்ததற்கான ஆதாரங்கள் காணப்படுகின்றன.
- ★ ஆரம்ப காலத்தில் அனேக தென்கிழக்கு ஆசிய நாடுகள் பௌத்த மதத்தைப் பின்பற்றியுள்ளமையை அறியக்கூடியதாகவுள்ளது.
- ★ இலங்கை பௌத்த நாடாகையால் தென்கிழக்கு ஆசிய நாடுகளுடன் ஆரம்ப காலம் முதல் தொடர்புகளைப் பேணி வந்திருக்கின்றது.

### செயற்பாடு :

1. தென்கிழக்கு ஆசியாவின் பௌத்த நாடுகளைத் தேசப்படத்தில் குறித்துக் காட்டுக.
2. அந்நாடுகளில் காணப்படும் பௌத்த வரலாற்று இடங்களை வரிசைப்படுத்துக.

### பயிற்சி :

1. இஸ்லாம் சமயத்தின் ஆரம்பம் மற்றும் அந்த சமயம் தொடர்பாக சுருக்கமாக விளக்குக.
2. டில்லி சுல்தான் ஆட்சியில் காணப்பட்ட அரச வம்சங்கள் எவை?
3. பாமினி பேரரசின் சிறந்த ஆட்சியாளராகக் கருதப்படுபவர் யார்?
4. விஜயநகர பேரரசினால் மேற்கொள்ளப்பட்ட விசேட சேவைகள் யாவை?
5. தாஜ்மகாலைக் கட்டுவித்த அரசன் யார்?
6. சீனாவில் காணப்பட்ட முக்கிய 3 சமயப் பிரிவுகளும் யாவை?
7. தாய்லாந்து, பர்மா என்பன முன்னர் எவ்வாறு அழைக்கப்பட்டன?